



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

අංක 1439/24 - 2006 අප්‍රේල් 06 වැනි බ්‍රහස්පතින්දා - 2006.04.06

(ආණ්ඩුවේ බලයපිට ප්‍රසිද්ධ කරන ලදී)

### I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 11/72 II.

1972 අංක 11 දරන රාජ්‍ය කෘෂිකාර්මික සංස්ථා පනත

2 වැනි වගන්තිය යටතේ නියමය

1972 අංක 11 දරන රාජ්‍ය කෘෂිකාර්මික සංස්ථා පනතේ 2 වැනි වගන්තියේ (1) උපවගන්තිය මගින් මා වෙත පැවරී ඇති බලතල ප්‍රකාර, කෘෂිකර්ම සංචර්ඪන අමාත්‍ය වමල් රාජපක්ෂ වන මා විසින් මුදල් හා ක්‍රම සම්පාදන අමාත්‍යවරයාගේ එකඟත්වය ඇතිව, මේ නියමය මගින්-

- 1 මෙහි පළමුවැනි උපලේඛනයෙහි නිශ්චිතව දක්වා ඇති කාර්යය සඳහා පිහිටුවන ලද කෘෂිකාර්මික ව්‍යාපාරය, මේ නියමය අදාළ වන කෘෂිකාර්මික ව්‍යාපාරය ලෙස නිශ්චිතව දක්වමි.
- 2 ඉහත කී කෘෂිකාර්මික ව්‍යාපාරය පිහිටුවීමේ සහ පවත්වාගෙන යාමේ කාර්යය සඳහා සංස්ථාවක් පිහිටුවිය යුතු යැයි ප්‍රකාශයට පත් කරමි ;
- 3 ඒ සංස්ථාවට “ශ්‍රී ලංකා කෘෂි ව්‍යාපාර (උද්‍යාන බෝග) සංස්ථාව” යන සංස්ථා නාමය පවරා දෙමි ;
- 4 සංස්ථාවේ ආරම්භක ප්‍රාග්ධනය රුපියල් මිලියන පන්දහසක් විය යුතු යැයි නිශ්චිතව දක්වමි ;
- 5 සංස්ථාවේ ප්‍රධාන ව්‍යාපාරික ස්ථානය කොළඹ විය යුතු යැයි ප්‍රකාශ කරමි ;
- 6 ඉහත කී සංස්ථාවේ අධ්‍යක්ෂ මණ්ඩලය සාමාජිකයින් හත්දෙනෙකුගෙන් සමන්විත විය යුතු බවට නියම කරමි.
- 7 සංස්ථාවේ අධ්‍යක්ෂ මණ්ඩලයේ සාමාජිකයන් වශයෙන් මෙහි දෙවැනි උපලේඛනයෙහි දක්වා ඇති තැනැත්තන් පත් කරමි ;
- 8 සංස්ථාවේ අධ්‍යක්ෂ මණ්ඩලයේ සභාපතිවරයා වශයෙන් ඒමණ ද සිල්වා මහතා පත් කරමි.

වමල් රාජපක්ෂ,  
කෘෂිකර්ම සංචර්ඪන අමාත්‍ය.

කෘෂිකර්ම සංචර්ඪන අමාත්‍යාංශය,  
ගොවිජන මන්දිරය,  
බත්තරමුල්ල දී ය.

## පළමුවැනි උපලේඛනය

කෘෂි ව්‍යාපාර (උද්‍යාන හෝග) සංස්ථාව පිහිටුවනු ලබන්නේ යම් කාර්යය සඳහා ද ඒ කාර්යය පහත සඳහන් පරිදි විය යුතුය :-

පහත දක්වන කාර්ය සඳහා කෘෂි ව්‍යාපාර (උද්‍යාන හෝග) සංස්ථාව පිහිටුවනු ලැබ ඇත.

- (අ) උද්‍යාන හෝග සඳහා අවශ්‍ය යෙදවුම්, බීජ හා රෝපණ ද්‍රව්‍ය කලට වේලාවට සැපයීම සහ ඒවා නිසි අයුරු උපයෝගී කර ගැනීම සහතික කිරීම ;
- (ආ) උද්‍යාන හෝග වගාව ව්‍යාප්ත කිරීම සඳහා ව්‍යාප්ති සේවාවන් සම්බන්ධීකරණය කොට ගොවි ප්‍රජාව වෙත ඒ පිළිබඳ දැනුම හා තාක්ෂණය ලබාදීම ;
- (ඇ) නිෂ්පාදිත උද්‍යාන හෝග ප්‍රමාණය සහ ඒවායේ ගුණාත්මක භාවය වර්ධනය කිරීම සඳහා කෘෂිකර්මය පිළිබඳ උසස් තාක්ෂණික ක්‍රම උපායන් හා පරිවෘත්ත ගොවීන් අතර ප්‍රචලිත කිරීම ;
- (ඈ) “සංස්ථාවේ” අරමුණු සාක්ෂාත් කිරීමේ කාර්යභාරය පැවරීම සඳහා ජාතික මට්ටමේ හා අවශ්‍ය වෙනත් මට්ටම් වල ස්වයංපාලිත ගොවි සංවිධාන ගොඩනැගීම සඳහා සහාය වීම ;
- (ඉ) ගොවීන්ට ණය පහසුකම් සැලසීම සඳහා ක්‍රියාත්මක කරනු ලබන ආයතන සහ යෝජනා ක්‍රම සම්බන්ධීකරණය කිරීම ;
- (ඊ) පසු අස්වනු හානි අවම කිරීමේ ක්‍රමෝපායන් අනුගමනය කිරීම ;
- (උ) භාණ්ඩ සකස් කිරීම සහ ඒවායේ අගය වැඩි කිරීම සඳහා ගොවීන් සහ වෙනත් පාර්ශ්වකරුවන් දිරිමත් කිරීම ;
- (ඌ) අලෙවි සම්බන්ධ භාරගැනීම සහ ඒ සම්බන්ධයෙන් අවශ්‍ය පහසුකම් සැලසීම ;
- (එ) ගොවීන්ගේ නිෂ්පාදන වලට සාධාරණ මිලක් ලබාදීම සහ පාරිභෝගිකයන් වෙත ඒවා පහසු මිලකට සැපයීම සාක්ෂාත් කිරීම ;
- (ඒ) උද්‍යාන හෝග සම්බන්ධ අභ්‍යන්තර වෙළඳ කටයුතුවල නිරත වීම ;
- (ඔ) උද්‍යාන හෝග අලෙවිය පහසු කිරීම සඳහා ප්‍රවාහන, ගබඩාකරණ, ප්‍රාථමික හා ද්විතියක සැකසුම් හා ඇසුරුම් සේවාවන් සැපයීමට අවශ්‍ය කටයුතු සම්පාදනය කිරීම ;
- (ඔ) ඉහත සඳහන් අරමුණු සාක්ෂාත් කරගැනීම සඳහා අවශ්‍ය ව්‍යාපෘති ක්‍රියාත්මක කිරීමට ඉවහල් වන කාර්යයන් ඉටුකර ගැනීම සඳහා රජයේ නියෝජිත ආයතන සහ පෞද්ගලික අංශයේ සංවිධාන සමග හවුල් ව්‍යාපාරවලට ප්‍රවිෂ්ඨ වීම ;
- (ක) ව්‍යාපෘති, සැලසුම් හා වැඩසටහන් සැලසුම් කිරීම සහ ඒවා නියමිත පරිදි ක්‍රියාත්මක වන බවට වගබලා ගැනීම ; සහ
- (ග) උද්‍යාන කර්මාන්තයේ සංවර්ධනය සඳහා වූ සැලසුම් ක්‍රියාත්මක කිරීමට අවශ්‍ය බවට සලකන පියවර ඉටු කිරීම ;

## දෙවන උපලේඛනය

සංස්ථාවේ අධ්‍යක්ෂ මණ්ඩලයේ සාමාජිකයින්ගේ නම් :-

1. සභාපති — ඒෂණ ද සිල්වා මහතා
2. අලෙවිකරණ විශේෂඥ — පැට්‍රික් රුද්‍රිගු මහතා
3. අලෙවිකරණ විශේෂඥ — මංගල සිල්වා මහතා
4. ආයතන සංවර්ධන විශේෂඥ — ආචාර්ය ජේට් ජයවර්ධන මහතා
5. පසු අස්වනු තාක්ෂණ විශේෂඥ — ආචාර්ය කේ. බී. පලිපාන මහතා
6. කෘෂිකර්ම සංවර්ධන අමාත්‍යාංශ නියෝජිත — ආචාර්ය ඩී. බී. ටී. විජේරත්න මහතා
7. භාණ්ඩාගාර නියෝජිත — ආචාර්ය දමිතා ද සොයිසා මිය